



Жир шарында яшәвче халыкнын бер-берсе белән аралашуын тәэмин итүче бу хезмәт, интернет челтәре чолгап алган заманда да, актуальлеген югалт-мый. Кешеләр аны буген дә яздырып ала. Почта, хатлар аша ерак араларны якынайтып, хис-кичерешләрне житкерү, вакытлы матбугат басмаларын тарату очен кирәк. Шуна күрә хат ташучыны нәр йортта диярлек котеп алалар. Әмма буген бу профессия турында кечкенәдән ук хыялланмый әлегә яшьләр. Сәбәпләре бар. Ө кирәклелеге беренчеләр рәтендә. Күбрәк авыл жирендә. Буген күпме генә интернет турында сойләсәләр дә, кәгазьгә язган хатны алу - үзе бер рәхәтлек. Олылар аларны саклый да әле. Ө газеталар... Кочкурово районы Татар Ымызы авылында Хажирә Абдулла кызы Абдуллова менә шундый котеп алынучы нөнәр ияләренен берсе. Утыз дүрт ел гомерен почта хезмәтенә багышлаган Хажирә Абдулла кызы.

- Почтада 1965 елнын декабрендә эшли башладым, - ди Х.А.Абдулова. - Профессиямне сайлауга берничә сәбәп этәрде: газета, журналларны нәм хатларны туган авылыма ташу балаларым белән бергә булырга момкинчелек бирде. Почта бүлгәге ул вакытта күрше Качелай авылынын Профессиональное училище урамында урнашкан иде. Шуннан почтаны Татар Умызына тимер юл буйлап жәявләп барып ала идем. Прессадан башка, телеграммнар ташыдым. Ул вакыт кәрәзле телефоннар юк иде, стационары да сирәк йортта булды. Кочкурово телеграфыннан тонлә дә шалтырата торган иделәр нәм шул ук вакытта халыкка житкерәсе бар бит. Житкерә идем. Халыкнын пенсиясен дә ташыдым. Шул вакыт Ымызда лаеклы ялда 320 кеше иде. Пенсия акчасы йортүгә аеруча игътибарлы булырга кирәк. Нәм мине беркем дә рәнжетмәде...

Прессаны халык күп укыды. Авылыбызга газета-журналлар, хатлар, бәйрәмгә күп кенә открыткалар елдан-ел арта барды. Юкка гына хат ташучылар турында шигырь дә чыгармаганнырдыр: «Кто стучится в дверь ко мне с толстой сумкой на ремне?» Шулай, хат ташучыларнын сумкалары калын нәм авыр булды элекке заманнарда.

- Әшем чынлап та авыр иде, - дип сүзен дәвам итә Абдулла кызы Хажирә. - Авылыбыз газета-журналларны күп иттереп яздырып алдылар. Бер минутка гына күз алдыгызга китерегез: 200 экзemplяр район газетасы «Заря», 153 - «Сельская жизнь», тагы «Азат хатын», «Ялыкын» журналлары, «Гудок», «Правда», «Труд», «Аргументы и факты», «Молодой ленинец», «Учительская газета», «Пионерская правда»... Ө атна буе китермәгән очракта, арба белән китерә иделәр. Шул тау кадәр кәгазьгә карап: ничек

эле боларны тапшырасы булып, дип уйга кала идем. Ө кознен пычрагында, янгырда, бигърэк буранда авыр булды. Шоферлардан авылга кадэр житкервне сорала торган идем инде сонга. Башта авылнын бер ягына тапшырып чыга идем, аннары сумкамны янадан тутырып икенче урамга элэште. Элэшеп олгермэсэм - балаларым булышты.

Афганистан жирендэ сугыш барган чакларда, халык Хажирэ Абдулла кызы Абдуллованы куркып каршы алган вакытлар да анын исендэ. Өйе, тыныч тормыш вакытында солдат энилэре уллары турында похоронка алсыннарчы!

- Бүгенге тосле исемдэ, Ымызыбыз егетенэ похоронка килде. Ничеклэр генэ тапшырасы булып?! Кич киттем, тэвэккэллэп. Тиз генэ эйтэ дэ алмадым энисенэ ойлэренэ килгэч. Башта хэллэрен сораштым, хужалыгындагы эшлэре барладым. Кайгылы хэбэремне сонга гына эйтэ алдым, дип хэтерен янарта Хажирэ апа Абдулова.

Бик тө тырышып хат ташучы булып эшлэгэн Хажирэ Абдулла кызы Абдулова. Кушканны жиренэ житкереп башкаручы хезмэткэр мактауга лаек. Пенсиягэ чыккан чакта да тагы эш-лэргэ соралганнар үзеннэн. «За достижение высоких показателей в повышении эффективности и качества работы, досрочное выполнение заданий и социалистических обязательств...» дигэн язулар белэн ул «Ударник одиннадцатой пятилетки» ботенсоюз билгесе белэн бүлэклэнгэн.

- Кеше, олыгая барган саен, күбрэк үткэн тормышына эйлөнөп кайта. Йок-ларга ятканда еш кына башкарган эшлэрем турында уйлым, - дип сүзен йомгаклый Хажирэ Абдулла кызы, - ничегрэк шундый авыр эшне башкардым икэн?! Шул вакыт авыр сумкалар ташыдым, балалар тәрбияләдем, хужалыкны да алып бардым бит - бар жирдэ дэ олгердем!

Якташларыма телэгем шул: Яна елда һәрвакыт шатлыклы хэбэрлэр генэ алып килсеннэр сезгә!

Наилә Насырова